



መግለጫ ንቅዋም

ተሳተፍቲ 7ይ ውድባዊ ኮንፈረንስ ህወሓት

ንሕና ልዕሊ 2000 እንኸውን ካድረታትን ላዕለዎት አመራርሓን ህወሓት ከምኡ እውን ልዕሊ 200 ዝኾኑ ተወከልቲ አሓትን መሓዙትን ውድባት ካብ ዕለት 03-09/05/2010 ዓ/ም ን7ተ መዓልቲ አብ 7ይ ውድባዊ ኮንፈረንስ ብምርካብ ዓሚቕ ገምጋም ብምስላጥ ማእኸላይ ኮሚቴ ህወሓት ብዘይንሕስያ ዝገምገሞን ዝሃዕ ውሳኔን መሰረት ገይርና ዝጐደለ እንተልዩ ክንምልእን ክነዕሙቕን፤ ካብዚ ሰጊርና ድማ ብአንፃር አብ ህዝቢ፣ ውድብ፣ ክልልን ሃገርን ዘብፅሖናዮ ፀገም ብልክዑ ክንወስድን ምስ ነብስና ክነጣብቕን ክኢልና አለና። እቲ ልዑል ትዕግስትን ተፀዋርነትን ዘለዎ ህዝብና አብ ውድቡ ዕኑዕ እምነት ብምሓዝ ካብ እምነቱን ልምዱን ተበጊሱ ነዚ ዕድል ስለዝሃብና ልዑል ምስጋና ከየቕረብና አይንሓልፍን።

ክሳብ ሕዚ አመዝጊብናዮም ዘለና ክልላውን ሃገራውን ዓወታት፣ ሃገርና ብልምዓታውን ዴሞክራሲያውን መስመር እናተመርሐት ዘመዝገብቶም ድሙቓት ፍፃመታት ምኃናም ዘይካሓድ ሓቂ እዩ። ህዝብታት ክልልና፣ ሃገርናን ዓለምን ዝመስከሩሎምን ዝብህጉዎምን ዓወታት እናረገገፅና ንቕድሚት ንምርሻ ከምዘለና ፍሉጥ እዩ። ነዙይ ድማ ዓለም ለኻዊ ትካላት ብዝተፈላለዩ መልክዑ ዘረጋግፅዎ ሓቂ እዩ።

ምስ አሓትን መሓዙትን ውድባት ብምትሕብባር አብ መትከላዊ ሓድነትን ምትእስሳርን ዝተመሰረተ ሓድነትና ብምጥንኻር ብሄር ብሄረሳባትን ህዝብታትን ሃገርና ብሓባር አብ ዕላል ህገ መንግስታዊ ስርዓትና ብምዕሳል ዝጀመርናዮ ጉዕዞ ተሃድሶን ምርግጋዕ ትራንስፎርሜሽንን ንምዕዋት ለሚውን ከም ቀደምና ኢድ ንኢድ ተተሓሒዝና ከምንፀውቶ አይንጠራጠርን። እዚ ከምዘሎዎ ኮይኑ ግን አብዚ ሕዚ እዋን ሃገርና አብ አዝዩ ዘስክፍ መፃብብ አብ ዝኣተወትሉን ብዝፈጠርናዮ ፖለቲካዊ ሽግር ህዝብን ሃገርን ብልክዕ እቶም ዘመዝገብናዮም ዓወታት ኩለመዳይ ዓፀባ፣ ዕንወት ፣ ሞትን ምፍንቓልን ከምዘስዕቡ፣ ህዝቢ አብ ውድቡን መንግስቱን ዝነበሮ ተስፋን ከጠዓዕዎ ዝጀመረ ልምዓትን ሰላምን ክስእንን መፃኢ ዕድሉ ፀልሚቱ ክረአዩን ኣኸኢልናዮ ኢና። ተሳተፍቲ 7ይ ውድባዊ ኮንፈረንስ እውን እዚ ከምዚ ዝበለ ጥልመትን፣ ህዝባውነቱን ወያናይ ስብእንኡን ዝሸርሸሮ ሕመቕ አዝዩ ከምዘሓዘናን፣ ብዝፈፀምናዮ ፀገም ልክዕ ድማ ህዝቢ ብተግባር ክንኸሕስ ቃልኪዳንና አሓዲስና ንርከብ። እዚ እንተዘይገይርና ድማ ተመሳሳሊ ዕድል ምሕዳስ ከምዘይንረክብን፣ አብ 1993 ዓ/ም ተሃድሶና ዘነፀርናዮ ኣርማገድዮን፣ ምጥፍፋእን ምትህልላቕን ከምዝስዕብ ብልቢ ኣሚና ተቐቢልና አለና።

ብመሰረት እዚ ካብዚ ተጌሩ ዘሎ ገምጋም ብምብጋስ ብብደረጅኡ ብገምጋምን ዓርሰ ነቐፌታን ብምዕግቕ ብቐጻልነት መስተኻኸሊ ስጉምቲ ብምውሳድ ዝተሰጠመ ምንቅስቃስ ከምዝገብር ተረዳዲኡ ኣኹብኡ ዛዚሙ ኣሎ።

ከምቲ ዝፍለጥ ህዝባዊ ወያነ ሓርነት ትግራይ ቅድሚ 43 ዓመታት ቻልሱ እንትጅምር ፤ እቲ ቻልሲ ነዊሕን መሪርን ዓወት ድማ ግድን ከምዝኾነ ኣሚኑ ኩለመዳይ ቻልሲን መስዋእትነትን ብምኸፋል ሓያልነቱ፤ ህዝባውነቱን ልምዓታውን ዲሞክራሲያውን መስመሩ ብተግባር ዘመስከረ ውድብ እዩ።

ኣብ ጉዕዞ ቻልሱ እውን ደውታን ዕንክሊልን እንተገንገሩ ስትራቴጂካዊ ኣመራርሓን ራኢን እንዳቐመጠ ንውሽጣዊ ድኽመታቱ ብዘየላጠ ብምግምጋም ካብ መድረኽ ናብ መድረኽ እንዳተሰጋገረ፤ እቲ መድረኽ ዝሓቶ ኩሉ ዓይነት መስዋእትነት እንዳኸፈለን ኣብ ህዝብን እቲ ተጋዳላይን ዘሉዎ ተቐባልነት የመና እንዳኾለዐ፤ ኩሉም ዓይነታት ድሕረታትን ውድቀታትን ብብልሓት እናሰገረ ብዘይ ዝኾነ ይኹን ስሰዐን ሰጋእ መጋእን፤ መስዋእቲ እንዳኸፈለ ምሩዓት ቐቢሩ ምሩዓት እንዳተከአ ዝመፀ ውድብ እዩ። ስለዝኾነ ድማ ዲሞክራሲን ሰላምን ልምዓትን ብብደረጅኡ እናረጋገፀ እንተመፀ እውን ሰኣን ብብደረጅኡ ዝርከብ ስትራቴጂካዊ መሪሕነትን ተራኡ ዘይምፅዋቱ ዳግም ናብ ፅግዕተኛ ምብስባስ፤ ሕመቕን ብልሽውናን ጥሒልና ህዝቢ፤ ውድብን ሃገርን ኣብ ከቢድ ቅልውላውን ጫፍ ምብትታንን ምትህልላቕን ክኣቱ ጌርናዮ ኢና።

በቢደረጅኡ ዝርከብ ካድረን ኣመራርሓን ልዕሊ ዕላማኡ ህዝቡን መስመሩን ውልቃውነት ወሪርዎ፤ ነቲ ቦኸርን ሕሳስ ልደን ሓንኩኹ ዝሃዐ ህዝቢ የመና ኣቐጠዕዎን በዲልዎን ከምዝኾነ ኣሚኑ ተቐቢልዎ ኣሎ። እቲ ኣብ መጀመርታ 2009 ብዕምቆት ናይ ምህዳስ ምንቅስቃስና ዓሙቐን ናብ ሰብ ተላጊቡን ብዘይምኻዱ ሕመቓት ፅግዕተኛ ምብስባስ ደጊሱ፤ ኔትዎርክን ምጥቕቓዕን ገንጊኑ፤ ስልጣን ከም መንበሪ ተወሲዱ ነቲ ኣመራርሓ ዘሪጉን ቀይዱን ስለዝሓዘን የግዳስ ብሓሶታዊ ፀብባብ ልቡ ዝነፍሕን ዝጃሃርን ብውስን ዓወታት ዝሰኸረ ኣመራርሓን ከምዝተፈጠረ እቲ ኮንፈረሰኛ ብዝርዝር ተመያይጡን ተኻቲዑን ደምዲምዎ ኣሎ።

መድረኻዊ ተልእኾናን ፖለቲካዊ ስብእናናን ረሲዕና፤ ሕመቓት ፅግዕተኛ ምብስባስ ናብ ነርእየሉ መድረኽ ዝተሰጋገርና ሙኝና ብጉድለትና ልክዕ ኣሚና ተቐቢልናዮ ኣለና። ከም ውፅኢት እውን ካብ ጊዜ ናብ ጊዜ ፀረ-ዲሞክራሲ፤ ኔትዎርክን ዝዓብለሉ፤ ፍትሕን ሰናይ ምምሕዳር ዝተጓደለሉ፤ መትከላዊ ሓድነት ኣመራርሓ ዝለመሰሉ ኩነታት ተፈጠሩ እዩ።

ብሙኻኑ ድማ ንፅግዕተኛታት፤ ፀብባብን ትምክሕተኛታትን ጥጡሕ ባይታ ፈጠርናሎም ኢና። እዚ ድማ ነቲ ኣብ መንጎ ህዝቢ ትግራይን ውድቡ ህዝባዊ ወያነ ሓርነት ትግራይን ዝነበሮ ብደም ዝተኣሳሰረን ከም እምኒ ዓረ ዝፀንፀን ርክብ ክሕርፍፍ ጌርዎ እዩ።

ብዝኸፍአ መልክዑ ድማ እቲ በቢደረጅኡ ዝርከብ ካድረን መሪሕነትን ናብ ሸኩትን ምንጥልን ስልጣን ኣትዩ ናብ ጫፍ ገዛኢ ደርብነት ዘሰግር ዓቕምታት ኣዋህሊሉ ዝፀንሐ ምኝኑ ተሳታፊይ

እዚ 7ይ ውድባዊ ኮንፈረንስ ዝኾነ ካድረን ላዕለዋይ ኣመራርሓን ህወሓት ብዘይንሕስያ ገምጊሙ ኣረጋጊፁዎ ኣሎ። ስልጣን ከም መንበሪ ብምውሳድ ንፅግዕተኛ ምብስባስ ዝተሳጠሐ ሙኝኑ ብምእማን ነዚ ዝፈፀሞ ታሪኻዊ ስሕተት ኣሚኑ ህዝቡ ክኸሕስ ቃሉ ዘህድሱሉ መድረኽ ኮይኑ ረኽብዎ እዩ።

ስትራቴጂካዊ ልእኸቱኡ ዝመኸነ ኣመራርሓ ቅድሚ ሐዚ ዝፀንሐ ዱፉን ትራንስፎርሜሽን ኣይተግወተን ዝብል ልሙድ መፀሸዊን ለውጢ ዘየምፅእን ኣገማግማ ኣብ መሬት ዘየለ ፀብባብን መረዳእታን ብምርኣይ፤ ብውስን ዓወታት ዝሰክር ብዝፈጠሮም ሕፅረታትን ብልሽታትን ድማ ክልልናን ሃገርናን ብዝኸፍኦ ክትሕቆንን ክትዝረግን ናይ ባዕልትና ብፅሒት ኔርዎ እዩ። ብዓብዩ ድማ ህዝቢ ትግራይ ኣብዘይበልፆን ዘይተቐየሮን ከምፅጉቡን ዝሓለፈሉን ዘምስል ቅጥፊታት እቲ ካድረ ንላዕለዋይ መሪሕነት እንዳመገቦ ምምፅኡ ንውሽጡ ፈትሹን ረጊሙን ንኸይድገም ንኸቃለስ ኣብ ስምምዕ በፂሒ ኣሎ። ልዕሊ 27.7% ኣብ ትሕቲ ፀፍሒ ድኸነት ዝነብር ህዝቢን ብኣውርኡ ድማ ብሚልየን ዝቐፀር ህዝቢ ትግራይ ብሴፍቲኔት ዝመሓደርን፤ ኣብ ከተማ እውን እንተኾነ መሊኡ ካብ ድኸነት ዘይወፀ ህዝቢ ፀይፋ ኣብ ፍፁም ፀረ ህዝቢን መስመርን ቁርቁስ ዝኣተወ ካድረን መሪሕነትን ከምዝነበረ ቁልጭ ኣቢሉ ዘርኣየ መድረኽ ኮይኑ ኮንፈረንስና ተዛዚሙ ኣሎ።

ተሳታፊ 7ይ ውድባዊ ኮንፈረንስ ብዝነበረ ዘይመትከላዊ ሓድነት ነቲ ጥሙርን ድልዱልን ሓድነትን ክብርታት ውድብና ከም ዝጎድኦ እቲ ተሳታፊ ካድረ ኣሚኑ ተቐቢልዎ ኣሎ። ነዚ ክብርታት ውድብ እዙይ ምሽርሻር ቐንዲ ምንጭ ባዕሉ እቲ ላዕለዋይ ካድረን መሪሕነትን ሙኝኑ ብዘይንሕስያ ተቐቢልዎ ኣሎ።

ኣፍቲ ሃገራዊ ፖለቲካዊ ኩነታት እውን እንተኾነ ወያኔ ዴሞክራሲያዊ ኣተሓሳስባን ተግባርን ጎልቢቱ ከይወፅእ ተራ ዝነበረና ኮይኑ እዚ ድማ ዓቕሚ ውድብና ኣልሚሱ እዩ። ስለዝኾነ ድማ ዘይግቡእን ዘሕፍርን ተግባራት ክፍጠር ምኸንያት ኮይንና ኢና። ጥሙር ውሽጣዊ ዓቕሚ መሪሕነትናን ካድረናን ደኺሙ፤ ፀገም ህዝቢ ብቐልጠፍ ምፍታሕ ዝሰኣናሉን ብፅግብትን ግጉይ መረዳእታን ሓቀኛ ተጠቓምነት ህዝብና ኣብ ምጉዳእ ግደ ካድረና ዕዙዝ ምንባሩ ብዝርዝር ተገምጊሙን ኣብ ምርድዳእ ተበፂሒሉ ኣሎ።

ኣብዘለናዮ ኩነታት ሰላም ተባራዒ ሕቶ ኮይኑ ኣሎ። ንዓድን ህዝቢን ንምድሓን ጥራሕ ዘይኮነስ ንባዓልትና ንምድሓን እውን እንተዘይሰሪሕና፤ ኩነታት እንዳኸፍኦን እንዳተኝስሐን ከይዱ ብህውከትን ዕግርግርን ከምንህሰን እቲ ዝኸፍኦ መጉዳእቲን መክራን ኣባና ከምዝገድድ ርዱእ ሙኝኑ ተሳተፍቲ 7ይ ውድባዊ ኮንፈረንስ ብሙሉእ እምነት ተቐቢልዎ ኣሎ። እዚ ሕቶ ምድሓን ዓዲ፤ ህዝብን ውድብን ኣጀንዳ ህወሓት ጥራሕ ዘይምኝኑ ብምእማን ምስ ኣሓትን መሓዙትን ውድባት ኣብ ቃልሲ ዝተመስረተ ሓድነት ብምፍጣር ነቲ ክሳብ ሐዚ ዝበደልናዮን ዘጉደልናዮን ንምክሕሓስን ርኡይ ለውጢ ንምምፃእን ንፅባሕ ዘይበሃል ዋኒን ኮይኑ ኣሎ። ነናይ ባዕልና ገዛ ዕዮ ብምፍፃምን ጉሓፍና ብምእላይን ንቕድሚት ክንምርሽ ኣለና። እዚ እንተይኮነ እንተተሪፉን ሓደ ውድብ ንቕድሚት እቲ ካልእ ንድሕሪት ክስጉም እንተፈቲኑ ተተሓሒዝና ናብ

ገደል ከምንአቱ ፈሊጥና ካብ ምንቋርን ምውንጅጃልን ብምውፃእ ናብ ሓዱሽ ምዕራፍ ታሪኽ ክንሰጋገር ሙሉእ ምርድዳእ ተበፂኡ ኣሎ።

ካብዚ ብምብጋስ ኣመዝጊብናዮም ዘለና ክልላውን ሃገራውን ዓወታት፣ ሃገርና ብልምዓታውን ዴሞክራሲያውን መስመር እናተመርሐት ዘመዝገቦቶም ድሙቓት ፍፃመታት ንድሕሪት ከይምለሱ ኣበርቲዕና ክንሰርሕ ይግባእ። ህዝብታት ክልልና፣ ሃገርናን ዓለምን ዝመስከሩሎምን ዝብህጉዎምን ዓወታት ናብ ዘይኸበሱሉ ደረጃ ክነብፀሑም ሕድርና ክነጠናኸር ይግባእ። ዝጀመርናዮ ዘብህግ ልምዓትን ዕብዮትን ሓዚ እውን ናይ ሞትን ሕየትን ገይርና ንምዕዋቱ ክንረባረብ ይግባእ።

ዝኸበርኩምን ዝኸበርክንን

ገምጋም 7ይ ውድባዊ ኮንፈረንስና ካፍቲ ዝተለመደ ብዓይነቱን ትሕዝትኡን ዝተፈለየ ኮይኑ ኣሎ። ከም ውዕኢቱ እውን ህዝቢ ትግራይ ኣብ ውድቡ ህወሓት መሊኡ ተስፋ እንተይቆረፀ፣ እኳ ድኣስ ውድብና ከምታ ልማዳ ክትዕርን ክትበራብርን ንዝብሎ ዝነበረ ባህጊ ኣለምሊምዎ ኣሎ። ብመሰረት ነቲ ዓቃል ፃዕራምን ርሑቕ ኣማትን ህዝብና ደጊምና ልዑል ምስጋናና እንዳቕረብናን ይቕሬታ እንዳሓተትናን ቃልና እንተየዕበርና ከምንክሕስ እናረጋገፀና ነዚ በዓል 12 ነጥቢ መግለፂ ቕዋም ኣውጺእና ኣለና።

1. ንሕና ላዕለዎት ኣመራርሓን ካድረታትን ህ.ወ.ሓ.ት ነቲ ኣብ ውድብና ኣጋጠሙ ዘሎ ናይ ፅግዕተኛ ምብስባስ ሓዲጋን ናብ ገዛኢ ደርቢ ናይ ምልዋዋ ዝንባለን ነዙይ ዱኸዒ ኾይኖም ከም መሳርሒታት ዘገልግሉ ምጉጅጃል፣ ኔትዎርክ፣ ምጥቕቓዕን ምክልኻልን፣ ዕላመኦም ድማ ሽኩት ስልጣንን ናይ ዉልቀ ክብሪን ልዕሊ መስመርን ህዝቢን ብምግባር ናይ ፀረ ዴሞክራሲን ፀረ ህዝቢን ተግባራት ምጵኖም ብምርዳእ፣ ካብ መትከላት ወያይ ዴሞክራሲ እንዳተበገስና ንህዝብናን መስመርናን ኣቕዲምና ብምርኣይን ዓትዒትና ብመሓዝን ብትረት እናተቐለስና መስመር ወያይ ዴሞክራሲ ዝጉልብተሉን ህዝብና ካብዙይ ብዝለዓለ ተረባሒ ንክኸዉን ብወነን ብዝለዓለ ሕራነን ከም እንቃለስ ቃል ንኣቱ።
2. ንሕና ላዕለዎት ኣመራርሓን ካድረታትን ህዝባዊ ወያነ ሓርነት ትግራይ፣ ነቶም ህዝባዊ ዉገንናናን ህዝባዊ ባህሪያትናን ዝኸርኸሩ፣ ኣብ መትከላዊ ቃልሲ ዝተመስረተ ሓድነት ከይህልወና ዝገብሩ ሕመቓት፣ ካብ እዋን ናብ እዋን ተደማሪ ዓቕሚታት እናፈጠርና ሕቶ ህዝብና ከይንምልስ ዝዓግቱና፣ ንስልጣን ካብዘለና ዝተዛበፀ ኣራእያ ዝብገስ ምጥቕቓዕ፣ ምጉጅጃል፣ ኔትዎርክን ዘይተደለየ ምትእስሳርን ፀገማት ብሰፊሕ ኩለመዳያዊ ናይ ህዝብና ተሳትፎ ብምዕጃብ ነቶም ፀገማትና ብዝፈትሕ መንገዲ ካብ ጫፍ ናብ ጫፍ ዝተቐፃፀለ ቃልሲ ከም ንዉልዕ ቃል ንኣቱ።
3. ዘይትብተኸ ፈትሊ ሓቂ መስመር ህ.ወ.ሓ.ት ተጠቒምና ዳግም ንከምዙይ ዝበለ ዕንክሊልን ምብልሻዉን ዕድልን ጊዜን ዘይብልና ምጵንና ተረዲእና ንምእማኖም ዘፀግሙ ሕሉፍ መስተንክራዊ ቃልሲ ዉድብና ዓቂብና፣ ናይ ዉልቀ ጉዳይ ትሕቲ መስመርን ህዝቢን ጌርና፣ ዝመዓራረ ኣመዓራሪና፣ ዓቕሚታትና ወዲብናን ተጠናኺርናን ክንሰርሕን፣ ነዚ ለባም፣ መስተዉዓሊን ተቐላሲን ህዝቢና ክንክሕስ ቃል ንኣቱ።

4. አብ ዝሓለፈ እዋናት ብምኸኒያት እቲ ኢጋጢሙና ብዝፀንሐ ፀገም ዘባኸንናዮ ናይ ልምዓት ሓይሊ፣ ጊዜን ካልኦት ፀጋታትን ከምዘለዉ ብዕሊ ንርዳእ ኢና። ንሕና ካድረታትን ላዕለዎት አመራርሓ ነቲ ተቓሊሱን አቃሊሱን አብዙይ ዘብፀሐና በዓል ሃፍታም ተሞክሮ ህዝቢ ትግራይ ነባር አመራርሓ፣ ተጋዳላይ፣ ጉዳእ ኡናትን ስድራ ስወአትን እቲ ዝግበኦም ክብሪ እንተይሃብና ብአናእሽተይ ዓወታት ሰኪርና፣ ብናይ ሓሶት ፀብፃብ ነንባዕልትና እናተሞጋገስና፣ ዘይበልዐ ህዝቢ ዝበልዐ እናምሰልና ብምፅናሕና ምኸኒያት ክንሰርሖም ዝግበአና ስራሕቲ ብዘይምስራሕና አስታት 27 ሚኢታዊ ህዝቢ ትግራይ አብ ትሕቲ ፀፍሒ ድኸነት ክነብር ምኸኒያት ኮይንና ፀኒሕና ኢና። ብምኳኑ እወን እዙ ከቢድ ክሕደት እዙይ ብቐልጡፍ ክእረምን ህዝቢ ካብ ድኸነት ክናገፍን ስለዘለዎ ህዝብና ንምኸሓስ ጠንኪርና ክንሰርሖ ምኳንና ቃል ንኣቱ።
5. ወድብና ህ.ወ.ሓ.ትን ህዝብናን አብ ከይዲ ልምዓትን ትራንስፎርሜሽንን ዝገበሩዎ ፃዕሪ ብፍላይ አብ ስራሕቲ ሕርሻን ሃፍቲ ተፈጥሮን አብ ክልልና ዘመዝገብናዮ ድሙቕን አፍልጦ ዝረኸበ ዓወትን ከምዘሎ ዝፍለጥ እዩ። ይኹን እምበር እቲ ዘጋጠመ ሓደጋ ፅግዕተኛ ምብስባስ ነቲ ናይ ዕቤትን ስግግርን ዕድላት ዝስንከለሉን ናህሩ ዘገገተሉን፣ ጉዕዞ ማኑፋክቸሪንግ ትራንስፎርሜሽን ትርጉም ዘለዎ ስራሕቲ ዘይተፈፀመሉ ከምኡ'ውን አብ ዕሬት ትምህርቲን ግልጋሎት ጥዕናን ዓብዪ ጉድለታት ዝተራእዩ ምኳንናም ስትራቴጂካዊ አመራርሓ ማእከላይ ኮሚቴ ህ.ወ.ሓ.ት ዝገምገሞ ፈተናታት አብዙ ኮንፈረንስ ምርድዳእ ተበፂሑ ኣሎ። ስለዝኾነ እውን ንሕና ላዕለዎት አመራርሓታትን ካድረታትን ህ.ወ.ሓ.ት ነዘን ጉድለታት ብህፁፅ ንምእራም ብሙሉእ እምነትን ድሉውነትን ብተግባር ንህዝብና ክንክሕስ ቃል ንኣቱ።
6. ንሕና ካድረታትን ላዕለዎት አመራርሓ ወድብ ህዝባዊ ወያነ ሓርነት ትግራይ፣ ሙሉእ ዘይጎደሎ ተሳታፊይነትን ተጠቃምነትን መናእሰይን ደቂኣንስትዮን ዘዕንቅፍ ዝኾነ ይኹን ኣረኣኢያን ተግባርን ብምቕላስ ቀንዲ ናይ ልምዓት ዓቕሚ ክትኮኑ ብቐዕ አመራርሓና ከምእነዕርፍ እናገለፅና ንስኻትኩም እወን ከም ወትሩኹም ፃዕሪታትኩም ብምሕያል አብ ጎኒ ወድብኩም ክትገሰሉ ዓወዲትና ነቕርብ።
7. ዓቕሚታት ምሁራትና ፀንቂቕና ክንጥቀምን ኩሎም ስራሕትና አብ መፅናዕቲን ምርምርን ክምስረት ከምዝግባእን ካብ መፈለምታ ትልሚታትና አትሒዙ እቲ ምሁር ክሳተፍን ሪኢቶ ክቐምጥን ከተግብርን ነቲ ለወጢ ህዳሰና መሪሕ ኮይኑ ከዕዉተሉ ዝኸእል ኣካይዳ እንዳስፋሕናን እንዳዕሞቕናን ክንከድ ነዙይ ዘዕንቅፍ ኣረኣኢያን ተግባርን ድማ ብዘይ ንሕስያ ክንእርም ቃል ንኣቱ።
8. አመራርሓና ዋና ጉዳዩ ዕላማን ህዝቢን ምኳኑ ተሪፉ ህዝባዊነቱ ተሸርሺሩ ስልጣን እናተቐራመተ ህዝቢን ሃገርን አብ ሓደጋ ወዲቐ ብስግኣትን ኣንፀርዕሮትን እናነበረ ከም መንግስትን ወድብን ህዝቢ ናይ ምድማፅን ጉቡእ ምላሽ ናይ ምሃብ ዓቕሚታቱ እናተዳኸመ ልዕልነት ሕጊን ፍትሒን ብሙሉእነት አብ ክንዲ ምርግጋፅ ሓሓሊፉ መሓወራት ፍትሒ መጠቓቕሚ መስርሕ ኮይኑ ዝረኣየሉ ኩነታት ከምዝተፈጠረ ብፀምቐት ብምርዳእ ጉዳይ ምንጋስ ሰናይ ምምሕድዳር ብመንፈስ ጊዜ የለን ደረጃ ብደረጃ ክንፈትሖ ቃል ንኣቱ።

9. ብሽም ትግራዊይነትን ወድብናን ዝሸቅጡ ኣከብቲ ክራይ፣ ትምክሕቲን ፀቢብነትን ሓይልታት ኣብ ወድብና፣ ህዝብና፣ ክልልናን ሃገርናን ዝበፀሕ ዘሎ ኣሉታዊ ሳዕቤን ኮነ ተባሂሉ ብዝተፈጠረን ኣብ መሬት ዘየለን ሕገመንግስታዊ ስርዓትና ዘይፈቐዶን ኮይኑ እናሃለወ፣ ልዕልነት ህዝቢ ትግራይን ወድብ ህ.ወ.ሓ.ትን ኣሎ ብዝብል ኮነ ተባሂሉ ብዝተቐረፀ ኣጀንዳ ፌዴራላዊ ስርዓትና ንምብታን ዝተኣልመ ሸርሒን ወዲትን ምዃኑ ተሪድእና ብፅንዓትን ብትረትን ከምእንቃለሶ ቃል ንኣቱ።
10. እቲ ወድብና ሓዛቶ ዘላን ጀሚራቶ ዘላን ከይዲ ምትኸኻእ ወለዶታት ዝያዳ ብዝተጠናኸረ መንገዲ ክንከደሉን ንድሕሪት ዘይምለሰሉ ኩነታት ክንፈጥር ምዃንናን እናረጋገፀና ሕድሕድ ወለዶ እዉን ካብ ሃፍታም ተሞክሮን ታሪኽን ኣያታቱን ኣዴታቱን ተማሂሩ ምስ ህሉዊ ኩነታቱ ኣገናዚቡን ዘለዎ ሙሉእ ዘይጎደሎ ወግንና ህዝቢን ብልሒን ተጠቐሙ ሕድሕድ መድረኽ ዝጠልቦ ናይ ፍልጠት፣ ክእለትን ካብ ኩሉ ንላዕሊ ድማ ህዝባዊ ኣረኣእያን ዓቕሚ ክህሉዎን ክወገንን ብምግባር ብተግባር ዝተፈተኑ ብሉፃት መራሕቲ መፃኢ እዋናት ክፍጠሩ ኣበርቲፅና ክንሰርሕ ኢና።
11. ኣመራርሓና ወልቀ ረብሓ ብምቕዳሙ ኣብ ኣካብነት ክራይን ብልሹዊ ኣሰራርሓን ከምዘሎ ስትራተጂካዊ ኣመራርሓ ወድብና ኮነ ንሕና ላዕለዎት ኣመራርሓ ገምጊምና ኣለና። ይኹንምበር ሓደጋ ኣካብነት ክራይን ተግባርን ብጉቡእ ክረኣ ከምዘለዎን ቀፀልቲ ቃልሲታት ከምዝጠልብን ኣብዙይ ኣትዩ ዝተረኸበ ኣመራርሓ ተሓታቲ ንክኸዉን ኣትሪርና ከም እንቃለስ ቃል ንኣቱ።
12. ነፃነት ሓፋሽ መሕበራት፣ ዲሞክራሲያዊ ትካላትን ሚድያታትን ብምርግጋፅ ዓርሰን ኪኢለን ኣብ ህንፀት ዲሞክራሲያዊ ስርዓትና ነፃ ተሳትፎ ክገብራን ብፅሒተን ክወፃኣን ከምኡ እውን ዝቐማሉ ዕላማ ንኸወውታ ልዑል ሓገዝን ደገፍን ከምንገብር እናረጋገፀና ዓቕሚ እዘን ውዳበታትን ትካላትን ዘልምስ ዝኾነ ይኹን ኢድ ኣታውነት ብትረት ከምንቃለስ ቃል ንኣቱ።

ዝኸበርኩም ኣሓትን መሓዙትን ወድባት፣ እቲ ወድብና ህዝባዊ ወያኔ ሓርነት ትግራይ ኣጋጢሙዎ ዝፀንሐ ፀገም ናትና'ዉን ፀገም እዩ ኢልኩም ካብ ልቢ ብምእማን ኣብ ዝሓለፉ 7 መዓልቲታት ምሳና ኾይንኩምን ካብ ጎንና ከይተፈለኹምን ኣካል ከይዲ ገምጋማትና ብምዃን ንዝሃብኩምና ነፃነት ዝተመልኦ ሃናዒ ሪኢቶታትን ሓሳባትን ካብ ልቢ እናመስገንና፣ ኣብ ዝግበር ቃልሲ ፅግዕተኛ ሓይሊ፣ ብህዝቢ ትግራይን ህ.ወ.ሓ.ትን ዝንግድ፣ ናብ ካልኦት ወድባት ብዘይ መትከላዊ መንገዲ ኢዱ ዝሰድድ ኣብ ዝሃለወ ይሃሉ ከም እንቃለሶን ከም ዘይንፃወርን እናገለፀና ኣብ በቢ ከባቢኹም ዘሎ ፅግዕተኛ ሓይሊ ብሂርን ሃይማኖትን ብዘይፈሊን ልምዓታዊ በዓል ሃፍቲ ብዘይልክምን ክትቃለሱ ፃወዲትና ነቕርብ።

ክብሪን ሞገስን ንስዉኣትና!
ንህዝብን ንመስመርን ዝወገነ ይጉዩ ዘይወገነ ይተኣለ !
ተሳተፍቲ 7ይ ወድባዊ ኮንፈረንስ ህዝባዊ ወያኔ ሓርነት ትግራይ
9 ጥሪ 2010 ዓ.ም
መኣከቢ ኣዳራሽ ሓወልቲ ሰማእታት ትግራይ
መቐለ